पंजीयन क्रमांक 
“छत्तीसगढ़/दुर्ग/09/2013-2015.” 


“बिजनेस पोस्ट के अन्तर्गत डाक शुल्क के 
नगद भुगतान ( बिना डाक टिकट ) के प्रेषण 
हेतु अनुमत. क्रमांक जी.2-22-छत्तीसगढ़ 
गजट / 38 सि. से. भिलाई, दिनांक 
30-05-2001.” 


. 


छत्तीसगढ़ राजपत्र 


(असाधारण) 
प्राधिकार से प्रकाशित 


क्रमांक 94 | रायपुर, सोमवार, दिनांक 28 फरवरी 2022 — फाल्गुन 9, शक 1943 


छत्तीसगढ़ राज्य निर्वाचन आयोग 
निर्वाचन भवन, नार्थ ब्लाक, सेक्टर - 19, AAT रायपुर अटल नगर 


प्रकरण क्रमांक एफ-68-39-1/तीन(दो) /न.पा. /व्यय लेखा / 2019-20 /590 रायपुर, दिनांक 28 फरवरी 2022 


श्री संजय यादव (संजू), अभ्यर्थी पार्षद पद आम निर्वाचन माह दिसम्बर 2019-जनवरी 2020, नगर पालिका परिषद्‌ अकलतरा, जिला जांजगीर- 
चांपा, (छ.ग.). 


आदेश 
(छ.ग. नगरपालिका अधिनियम, 1961 की धारा 32-ग सहपठित धारा 32-ख के अन्तर्गत) 
पारित दिनांक 28 फरवरी, 2022 


1. यह प्रकरण कलेक्टर एवं जिला निर्वाचन अधिकारी (नगरपालिका), जिला जांजगीर-चांपा, छ.ग. के प्रतिवेदन दिनांक 21-1-2021 के आधार 
पर छत्तीसगढ़ नगरपालिका अधिनियम, 1961 (एतत्पश्चात संक्षेप में अधिनियम) की धारा 32-ग सहपठित धारा 32-ख के तहत प्रारंभ किया गया है. 


8. प्रकरण का संक्षिप्त विवरण यह है कि नगर पालिका परिषद्‌ अकलतरा, जिला जांजगीर-चांपा के दिसम्बर-2019-जनवरी 2020 में सम्पन्न आम 
निर्वाचन में वार्ड क्रमांक-11 के पार्षद पद के लिये निर्वाचन लड़े अभ्यर्थियों में अभ्यर्थी श्री संजय यादव (संजू) भी सम्मिलित थे. निर्वाचन परिणाम 24 दिसम्बर, 
2019 को घोषित किया गया. कलेक्टर एवं जिला निर्वाचन अधिकारी (नगरपालिका), जांजगीर-चांपा ने राज्य निर्वाचन आयोग को निर्धारित प्रपत्र में जानकारी 
प्रेषित की कि नगर पालिका परिषद्‌ अकलतरा, जिला जांजगीर-चांपा के आम निर्वाचन दिसम्बर 2019-जनवरी 2020 में वार्ड क्रमांक -11 के पार्षद पद 
के अभ्यर्थियों में से अभ्यर्थी श्री संजय यादव (संजू) द्वारा Matas परिणाम की घोषणा की तिथि 24 दिसम्बर 2019 के पश्चात्‌ नियत समयावधि में विधि की 
अपेक्षानुसार निर्वाचन व्यय का लेखा जिला निर्वाचन अधिकारी के पास दाखिल नहीं किया गया है. 


3. कलेक्टर एवं जिला निर्वाचन अधिकारी (नगरपालिका), जांजगीर-चांपा के प्रतिवेदन के परिप्रेक्ष्य में राज्य नि्वचिन आयोग द्वारा उक्त अभ्यर्थी 
श्री संजय यादव (संजू) को अधिनियम की धारा 32-ग सहपठित धारा 32-क एवं 32-ख के अंतर्गत सूचना प्राप्ति के 15 दिन के अन्दर इस बात की हेतुक दर्शित 
करने के लिए कारण बताओ सूचना दिनांक 10-02-2021 को जारी की गई कि वे उक्त निर्वाचन व्यय लेखा अपेक्षित समय के भीतर विहित रीति में अधिसूचित 
अधिकारी के पास दाखिल करने में क्यों असफल रहे तथा क्‍यों न उनके विरूद्ध अधिनियम की धारा 32-ग के अन्तर्गत कार्रवाई करते हुए उनको पांच वर्ष 
से अनधिक की कालावधि के लिए इस प्रकार चुने जाने तथा नगरपालिका का पार्षद होने के लिए निरहहित किया जाए. कारण बताओ सूचना दिनांक 
22-1-2022 को तामील की गई. कारण बताओ सूचना की तामीली दिनांक से निर्धारित समयावधि के भीतर एवं उसके उपरान्त आजपर्यन्त अभ्यर्थी श्री संजय 

यादव (संजू) द्वारा कोई लिखित जवाब/अभ्यावेदन आयोग में प्रस्तुत नहीं किया गया; अत: प्रकरण में यह मानकर कि अभ्यर्थी को अपने पक्ष समर्थन में कुछ 
नहीं कहना है, उनके विरूद्ध एक पक्षीय कार्यवाही की गई. 


5. प्रकरण में कलेक्टर एवं जिला निर्वाचन अधिकारी (नगरपालिका), जिला जांजगीर-चांपा द्वारा दिनांक 21-1-2021 को परिशिष्ट-53 में जानकारी 
प्रस्तुत कर प्रतिबेदित किया गया कि नगर पालिका परिषद्‌ अकलतरा, जिला जांजगीर-चांपा के वार्ड क्रमांक 11 के पार्षद पद के अभ्यर्थी श्री संजय यादव 
(संजू) ने निर्वाचन व्यय लेखा आयोग द्वारा अधिसूचित अधिकारी के पास feted रीति में निर्धारित समयावधि के भीतर प्रस्तुत नहीं किया. यह अधिनियम की 
धारा 32-क (1) एवं 32-ख का उल्लंघन है. अधिनियम की धारा 32-क (1) एवं 32-ख की अपेक्षानुसार निर्वाचन व्यय लेखा, निर्वाचन व्यय (लेखा संधारण 
एवं प्रस्तुति) आदेश 2019 की कंडिका 7(1) के तह॒त राज्य निर्वाचन आयोग द्वारा नामोद्यिष्ट अधिसूचित अधिकारी जिला निर्वाचन अधिकारी के पास दिनांक 
23 जनवरी 2020 तक अनिवार्यत: प्रस्तुत करना था. 


6. कलेक्टर एवं जिला निर्वाचन अधिकारी (नगरपालिका), जांजगीर-चांपा के प्रतिवेदन तथा प्रकरण से संबंधित उपलब्ध अन्य अभिलेखों के 
परिशीलन से यह स्पष्ट होता है कि नगर पालिका परिषद्‌ अकलतरा, जिला जांजगीर-चांपा के दिसम्बर 2019-जनवरी 2020 में सम्पन्न आम निर्वाचन में वार्ड 
क्रमांक 11 के पार्षद पद के अभ्यर्थी श्री संजय यादव (संजू) ने अधिनियम की धारा 32-क (1) तथा धारा 32-ख की अपेक्षानुसार निर्वाचन व्यय का लेखा 
अधिसूचित अधिकारी के पास निर्धारित अवधि में विहित रीति से नतो दाखिल किया और न ही आयोग द्वारा जारी कारण बताओं सूचना के संबंध में कोई जवाब 
ही प्रस्तुत किया. इस असफलता के लिए उन्होंने कोई कारण अथवा न्यायोचित्यता रखने की सूचना भी नहीं दी. अत: मुझे यह समाधान हो गया है की अभ्यर्थी 
श्री संजय यादव (संजू) प्रश्नाधीन निर्वाचन व्ययों का लेखा निर्धारित समयावधि के भीतर अधिनियम के अधीन अपेक्षित रीति में आयोग द्वारा अधिसूचित 
अधिकारी के पास दाखिल करने में असफल रहे हैं तथा वे इस असफलता के लिये कोई उपयुक्त कारण या न्यायोचित्यता नहीं रखते हैं. तदनुसार अधिनियम 
की धारा 32-ग के प्रावधान अनुसार अभ्यर्थी श्री संजय यादव (संजू) को निर्वाचन व्ययों का लेखा निर्धारित समयावधि के भीतर बिहित रीति से विधि की 
अपेक्षानुसार दाखिल करने में असफल रहने के कारण तथा धारा 32-ग (ख) में वर्णित कोई यथोचित कारण नहीं रखने के कारण इस आदेश की तारीख से 
5 (पांच) वर्ष की कालावधि के लिये इस प्रकार चुने जाने तथा नगरपालिका का पार्षद होने के लिए निरहित घोषित किया जाता है.अधिनियम की धारा 32-ग 
की अपेक्षानुसार इस आदेश का प्रकाशन छत्तीसगढ़ राजपत्र में कराया जाए. 


7 यह आदेश छत्तीसगढ़ राज्य निर्वाचन आयोग की मोहर से तारीख 28 फरवरी, 2022 को जारी किया गया. 
हस्ता./- 


(ठाकुर राम सिंह) 
राज्य निर्वाचन आयुक्त. 


संचालक, मुद्रण तथा लेखन सामग्री, छत्तीसगढ़ द्वारा शासकीय मुद्रणालय, रायपुर से मुद्रित तथा प्रकाशित - 2022. 


